

क्या आप ट्यूटर रखना चाहते हैं?



जब आपको मनपसंद ट्यूटर मिल जाए तो:

- मेहनताने के बारे में बात करें।
  - हर सत्र का समय निर्धारित करें।
  - तय करें कि किस जगह पर पढ़ाई होगी।
  - निर्धारित करें कि कितने सत्र होंगे, उदाहरण के लिए, अगली रिपोर्ट के समय तक।
- तत्पश्चात आप, ट्यूटर और आपका बच्चा विचार करें कि इस ट्यूटर के साथ पढ़ाई जारी रखनी है या नहीं।

आम तौर पर ट्यूटर थोड़े समय के लिए रखा जाता है। लेकिन यदि आप एक लंबे समय के लिए ट्यूटर रखने का फैसला करते हैं तो कक्षा अध्यापक से आपके बच्चे की प्रगति पर क्या प्रभाव हो रहा है, इसके बारे में नियमित बात करते रहें।

VSB

“Considering a Tutor?”


[Hindi]

यह ब्रोशर वैनकूवर स्कूल बोर्ड के सैटलमेंट वर्कर्स (VSB SWIS) द्वारा प्रायोजित किये गए कई ब्रोशरों में एक है। इसकी रचना कुछ ई.एस.एल. (ESL/ELL) शिक्षकों तथा वैनकूवर स्कूल बोर्ड के मल्टीकल्चरल लिएजों वर्कर्स (VSB MCLW) ने की है।

Canada  WelcomeBC

यह ब्रोशर कनाडा और ब्रिटिश कोलंबिया प्रांत की सरकार से धन के माध्यम से संभव बनाया गया है।

क्या आप ट्यूटर रखना चाहते हैं?



आपके बच्चे के लिए एक उपयुक्त ट्यूटर खोजने के लिए युक्तियाँ

## क्या आप ट्यूटर रखना चाहते हैं?

अपने बच्चे की स्कूल में अधिक सफलता के लिए, कभी कभी माता पिता प्रशिक्षित ट्यूटर को चुनते हैं। यदि आप ट्यूटर रखने के बारे में सोच रहे हैं, तो इस ब्रोशर में दी गई जानकारी आपके लिए सहायक होगी।

### एक योग्य ट्यूटर:

- आपके बच्चे के अध्यापक के साथ परामर्श करेगा।
- स्कूल में हो रही ज्ञान प्राप्ति को बल देगा और प्रोत्साहित करेगा।
- अध्यापन के दौरान अंग्रेजी भाषा को विकसित करने में मदद करेगा।
- आपके बच्चे के अध्ययन और व्यवस्था सम्बन्धी हुनरों को मजबूत करने में सहायता करेगा।
- आपके बच्चे का होमवर्क कभी नहीं करेगा।
- यह हमेशा सुनिश्चित करेगा कि दिया गया होमवर्क बच्चे को समझ आ गया है और बच्चे को काम पूरा करने के लिए प्रोत्साहित करेगा।
- यदि कोई होमवर्क नहीं मिला है, तो क्लास में पढ़े गए विषयों का अभ्यास करवाएगा।

## क्या हमें ट्यूटर रखना चाहिए?

कुछ बच्चों के लिए को ज्यादा लाभ होता है जब उनको अकेले में पढ़ाया जाता है। लेकिन यदि ट्यूटर की सहायता से सफलता प्राप्त करनी है तो बच्चे के पूरे योगदान की आवश्यकता है। यदि तीसरे या चौथे पाठ तक बच्चा ट्यूटर के साथ अच्छी तरह से काम शुरू नहीं करता है, तो शायद वह ट्यूटर आपके बच्चे के लिए उपयुक्त नहीं है।

### हम ट्यूटर कैसे ढूँढें?

- बच्चे के अध्यापक से पूछें कि उनके विचार में आपके बच्चे को ट्यूटर से लाभ होगा। यदि जवाब 'हां' हैं, तो पूछें कि वे कोई ट्यूटर सुझा सकते हैं। यह जानना जरूरी है कि अध्यापक अपनी कक्षाओं के छात्रों के ट्यूटर नहीं बन सकते।
- अन्य माता पिता या मित्रों से पूछें जिनके बच्चों के पास ट्यूटर हैं।

यदि आप मेट्रो वैनकूवर में रहते हैं तो आप टीचर्ज ट्यूटरिंग सर्विस को 604-730-3410 पर फोन करके या उनके वेबसाइट <http://www.tutor.bc.ca/about-us.html> पर उनसे संपर्क कर सकते हैं।

## ट्यूटर का चयन करने में हमें क्या ध्यान में रखना चाहिए

- यह निश्चित करें कि ट्यूटर एक प्रशिक्षित अध्यापक है। बी सी के सभी शिक्षकों के आपराधिक विवरण (रिकॉर्ड) की जाँच होनी जरूरी है। एक ट्यूटर का चयन करते समय यह अत्यधिक आवश्यक है।
- ट्यूटर से कहें कि आप चाहते हैं कि वे अपने संदर्भ का अनुमोदन करें (रेफरेंस दें)।
- रेफरेंस से संपर्क करें। यदि आप संतुष्ट हैं, तो आप अपने बच्चे समेत ट्यूटर से मिलने की व्यवस्था करें।
- यदि आप और आपका बच्चा ट्यूटर के साथ खुश हैं तो ट्यूटर को बच्चे के अध्यापक और स्कूल का नाम दें, ताकि वह कक्षा के अध्यापक के साथ मिल कर बच्चे की सहायता के लिए एक उचित योजना बना सके।
- यह विचार करें कि आपके, ट्यूटर और आपके बच्चे के पास कौन सा समय उपलब्ध है। अगर ट्यूटर आपके बच्चे के साथ आपके घर में काम कर रहा है तो यह एक ऐसा समय होना चाहिए जब मां या पिता भी घर पर हों।
- खर्च की बात करें। एक क्षेत्र से दूसरे क्षेत्र में खर्चा भिन्न हो सकता है। एक समय में केवल एक ही बच्चे को पढ़ाना और घर पर आ के पढ़ाना अक्सर किसी अन्य व्यवस्था से अधिक महंगा होता है।